

عالمی یومِ جمہوریت

اقوام متحدہ کے سیکرٹری جنرل کا پیغام

15 ستمبر 2019

درحقیقت عوام ہی جمہوریت کا اصل سرچشمہ ہیں۔ جمہوریت کا دارومدار شمولیت اور مساوی سلوک جیسے اصولوں پر مبنی ہے، جو کہ امن، پائیدار ترقی اور انسانی حقوق کے حصول کے لیے انتہائی ضروری ہیں۔

یہ اقدار اور خواہشات صرف زبانی اظہار تک محدود نہیں رہنی چاہیں بلکہ لوگوں کی عملی زندگی میں نظر آنی چاہیں۔

جمہوریت کا عالمی دن ابھی تک باہمی اعتماد کے فقدان اور اضطراب کے ماحول میں منایا جاتا ہے۔

لوگ بڑھتے ہوئے عدم مساوات اور عالمی تغیرات اور ٹیکنالوجی کی بدولت رونما ہونے والی غیر یقینی صورتِ حال سے مایوس ہو رہے ہیں۔

کیونکہ وہ دیکھ رہے ہیں کہ تنازعات حل نہیں ہو رہے، آب و ہوا سے متعلق ہنگامی صورتِ حال سے نبرد آزما ہونے کے لیے تسلی بخش حل نہیں مل رہے۔ نا انصافیاں بڑھتی جا رہی ہیں اور اعتماد کی فضاء کم سے کم ہوتی جا رہی ہے۔

اس عالمی یومِ جمہوریت پر میں تمام حکومتوں پر زور دیتا ہوں کہ لوگوں کی بامعنی اور بنیادی سرگرمیوں کے حقوق کا خیال رکھا جائے۔ میں ان تمام لوگوں کو سلام پیش کرتا ہوں جنہوں نے جمہوریت کے حصول اور بقاء کے لیے انتھک محنت اور جدوجہد کی ہے۔